

शासनाच्या विविध विभागांकडून  
अधिनियमांतर्गत प्रसिध्द करण्यात येणा-या  
अधिसूचना विधान मंडळाच्या उपविधान  
समितीकडे वेळेवर पाठविण्याबाबत....

महाराष्ट्र शासन,  
संसदीय कार्य विभाग,  
शासन परिपत्रक, क्रमांक:- समिती-५०१६/९१/प्र.क्र.९/तीन,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक :- ११ मार्च, २०१६.

- वाचा:- १) शासन निर्णय, संसदीय कार्य विभाग, क्र. एलईजी-१०९८/प्र.क्र.५१/तीन,  
दि.२ डिसेंबर, १९९८.  
२) शासन परिपत्रक, संसदीय कार्य विभाग, क्र. एलईजी-२००१/प्र.क्र.९८/ तीन,  
दि. १८ ऑक्टोबर, २००१.  
३) प्रधान सचिव, महाराष्ट्र विधानमंडळ सचिवालय यांचे पत्र क्रमांक ४०३८/म.वि.स./  
उपविधान /ड-११, दिनांक ३० जानेवारी, २०१६.

**शासन परिपत्रक :-**

विविध अधिनियमांखालील तरतुदीनुसार, मंत्रालयीन प्रशासकीय विभागांमार्फत विविध बाबींसंबंधात नियम, विनियम, उपविधी तयार केले जातात व त्यांना अंतिम स्वरूप देण्यापुर्वी, कायद्याच्या तरतुदीप्रमाणे त्यांचे प्राथमिक प्रारूप प्रसिध्द करण्यासाठी अधिसूचना विभागांमार्फत निर्गमित केली जाते. अशी अधिसूचना राजपत्रात प्रसिध्द केल्यावर शक्य तितक्या लवकर छाननी करण्यासाठी व विधानसभेला अहवाल सादर करण्यासाठी महाराष्ट्र विधानमंडळाच्या उपविधान समितीकडे पाठविणे आवश्यक आहे.

२. यासंदर्भात यापुर्वी संदर्भाधीन अनुक्रमांक १ व २ येथील शासन निर्णय/परिपत्रकान्वये आवश्यक सूचना सर्व मंत्रालयीन विभागाना देण्यात आल्या आहेत. तथापि, प्रारूप व अंतिम अधिसूचना प्रसिध्द केल्यानंतर, सभागृहासमोर सादर करण्यासाठी उपविधान समितीकडे अतिविलंबाने पाठविण्यात येत असल्याची बाब महाराष्ट्र विधानमंडळ सचिवालयाने संदर्भाधीन अनुक्रमांक ३ येथील पत्रान्वये माझ्या निदर्शनास आणण्यात आली आहे.

३. यास्तव, प्रशासकीय विभागांकडून विविध अधिनियमांखालील तरतुदीनुसार करण्यात येणारे नियम, विनियम, उपविधी संदर्भातील प्रारूप व अंतिम अधिसूचना प्रसिध्द केल्यानंतर त्या छाननी करण्यासाठी व विधानमंडळ सभागृहासमोर सादर करण्यासाठी उपविधान समितीकडे त्वरीत पाठविण्यात याव्यात. विभागाच्या सचिवांनी यासंदर्भात दरमहा आढावा घेऊन, अशी बाब प्रलंबित राहणार नाही याची व्यक्तिशः दक्षता घ्यावी. यासंदर्भात यापुढे कोणतीही दिरंगाई झाल्यास, त्यास विभागीय सचिवांना जबाबदार धरण्यात येईल.

उपरोक्त सूचनांची काटेकोरपणे अंमलबजावणी करण्यात यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून, त्याचा संकेतांक क्रमांक २०१६०३१११४५५२४१४१५ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( स्वा. शि. क्षत्रिय )  
मुख्य सचिव, महाराष्ट्र शासन.

प्रति,

- १) सर्व अप्पर मुख्य सचिव/ प्रधान सचिव/सचिव मंत्रालय, मुंबई.
- २) मा. मुख्यमंत्री महोदयांचे प्रधान सचिव, मंत्रालय, मुंबई.
- ३) मा. प्रधान सचिव, महाराष्ट्र विधानमंडळ सचिवालय, विधान भवन, मुंबई यांना पत्राने स्वतंत्रपणे.
- ४) सर्व मा. मंत्री/ राज्यमंत्री यांचे खाजगी सचिव, मंत्रालय, मुंबई.
- ५) सर्व मंत्रालयीन विभाग, मुंबई.
- ६) निवड नस्ती.